



ALL INDIA RADIO THIRUVANANTHAPURAM

ആകാശവാണി,
തിരുവനന്തപുരം

DATE: 04.11.2025

TIME : 07.25 PM

പ്രധാന

1. വിദ്യാഭ്യാസം സ്വാശ്രയത്വത്തിനുള്ള മാർഗം മാത്രമല്ല, രാഷ്ട്ര വികസനത്തിനുള്ള പ്രചോദനം കൂടിയാണെന്ന് രാഷ്ട്രപതി ദ്രൗപതി മുർമു.

Education is not just a means of self-reliance, but also an inspiration for the development of society and the nation said President Droupadi Murmu.

2. ശ്രീചിത്ര തിരുനാൾ ഇൻസ്റ്റിറ്റ്യൂട്ട് ഫോർ മെഡിക്കൽ സയൻസസ് ആൻ്റ് ടെക്നോളജി രാജ്യത്തെ സർക്കാർ മേഖലയിലെ എല്ലാ സ്ഥാപനങ്ങൾക്കും പ്രചോദനമെന്ന് ഉപരാഷ്ട്രപതി സി. പി. രാധാകൃഷ്ണൻ

The Sree Chitra Tirunal Institute for Medical Sciences and Technology is an inspiration for all government sector institutions in the country, said Vice President C. P. Radhakrishnan.

3. ബീഹാറിൽ ഒന്നാം ഘട്ട നിയമസഭാ തെരഞ്ഞെടുപ്പിന്റെ പരസ്യ പ്രചാരണം അവസാനിച്ചു. 121 നിയമസഭാ മണ്ഡലങ്ങളിൽ വോട്ടെടുപ്പ് മറ്റന്നാൾ

The election campaign for the first phase of the Bihar Assembly elections has ended. Polling will be held the day after tomorrow in 121 constituencies.

4. രാജ്യത്ത് 12 ഇടങ്ങളിൽ രണ്ടാംഘട്ട തീവ്ര വോട്ടർപട്ടിക പരിഷ്കരണം ആരംഭിച്ചു, കേരളത്തിലെ വിഷയങ്ങൾ ചർച്ച ചെയ്യാൻ മുഖ്യമന്ത്രിയുടെ അധ്യക്ഷതയിൽ നാളെ സർവ്വകക്ഷിയോഗം

The second round of Special Intensive Revision exercise has begun in 12 locations across the country. In Kerala, an all-party meeting chaired by the Chief Minister will be held tomorrow to discuss related matters.

5. -കിഫ്ബിയുടെ രജത ജൂബിലി ആഘോഷം തിരുവനന്തപുരത്ത് മുഖ്യമന്ത്രി പിണറായി വിജയൻ ഉദ്ഘാടനം ചെയ്തു.

Chief Minister Pinarayi Vijayan inaugurated the silver jubilee celebration of KIIFB in Thiruvananthapuram



DAY PREZ UTTARAKHNAD VISIT(INTRO)

വിദ്യാഭ്യാസം സ്വാശ്രയത്വത്തിനുള്ള മാർഗം മാത്രമല്ല, സമൂഹത്തിന്റേയും രാഷ്ട്രത്തിന്റേയും വികസനത്തിന് പ്രചോദനം കൂടിയാണെന്ന് രാഷ്ട്രപതി ദ്രൗപതി മുർമു. ഉത്തരാഖണ്ഡിലെ നൈനിറ്റാളിൽ കുമവോൺ സർവകലാശാലയുടെ 20-ാമത് ബിരുദദാന ചടങ്ങിൽ പങ്കെടുക്കുകയായിരുന്നു രാഷ്ട്രപതി. ഇന്ത്യയുടെ സമ്പദ്വ്യവസ്ഥ അതിവേഗം വളരുകയാണെന്നും യുവാക്കൾക്കായി സർക്കാർ പുതിയ അവസരങ്ങൾ സൃഷ്ടിക്കുന്നുണ്ടെന്നും രാഷ്ട്രപതി പറഞ്ഞു. ഗവേൺമെന്റ്, നവീകരണം, സംരംഭകത്വം എന്നിവ പ്രോത്സാഹിപ്പിക്കാൻ ഉന്നത വിദ്യാഭ്യാസ സ്ഥാപനങ്ങൾ

സന്നദ്ധരാവാണമെന്നും
അഭിപ്രായപ്പെട്ടു.

രാഷ്ട്രപതി

(വോയിസ്)



VICE PRESIDENT

രണ്ട് ലക്ഷത്തോളം രോഗികൾക്ക് ഹൃദയ
വാൽവ് ശസ്ത്രക്രിയ നടത്തിയ ശ്രീചിത്ര
തിരുനാൾ ഇൻസ്റ്റിറ്റ്യൂട്ട് ഫോർ മെഡിക്കൽ
സയൻസസ് ആന്റ് ടെക്നോളജി രാജ്യത്തെ
സർക്കാർ മേഖലയിലെ എല്ലാ
സ്ഥാപനങ്ങൾക്കും പ്രചോദനമാണെന്ന്
ഉപരാഷ്ട്രപതി സി. പി. രാധാകൃഷ്ണൻ.
ശ്രീചിത്ര തിരുനാൾ ഇൻസ്റ്റിറ്റ്യൂട്ട് ഫോർ
മെഡിക്കൽ സയൻസസ് ആന്റ്
ടെക്നോളജിയും സ്റ്റാർട്ടപ്പ് കമ്പനികളും
വികസിപ്പിച്ചെടുത്ത മെഡിക്കൽ
ഉപകരണങ്ങളുടെ പ്രദർശനം സന്ദർശിച്ച
ശ്രീമതി സംസാരിക്കുകയായിരുന്നു
അദ്ദേഹം. ശ്രീചിത്രയിലെ നൂതനായ
സംരംഭങ്ങൾക്ക് മെഡിക്കൽ മേഖലയിൽ

വലിയ സ്വീകാര്യത ലഭിക്കുന്നുണ്ടെന്നും ഉപരാഷ്ട്രപതി വ്യക്തമാക്കി. ഗവർണ്ണർ രാജേന്ദ്ര വിശ്വനാഥ് ആർലേക്കർ, കേന്ദ്ര സഹമന്ത്രി സുരേഷ് ഗോപി, സംസ്ഥാന ധനകാര്യ മന്ത്രി കെ. എൻ. ബാലഗോപാൽ, തുടങ്ങി നിരവധി പ്രമുഖർ ചടങ്ങിൽ പങ്കെടുത്തു.



VP- CHHATTISGARH VISIT

ഉപരാഷ്ട്രപതി സി.പി. രാധാകൃഷ്ണൻ ചരത്തിസ്ഗഡ് സന്ദർശിക്കും. കേരളം, തമിഴ്നാട് സംസ്ഥാനങ്ങളിലെ സന്ദർശനം പൂർത്തിയാക്കി ഇന്ന് റായ്പൂരിലെത്തുന്ന ഉപരാഷ്ട്രപതി നാളെ നവ റായ്പൂരിലും രാജ് നന്ദഗാവിലും നടക്കുന്ന പൊതുപരിപാടികളിൽ പങ്കെടുക്കും. ചരത്തിസ്ഗഡ് രൂപീകരണത്തിന്റെ 25-ാം വാർഷികത്തിന്റെ ഭാഗമായ രജത് മഹോത്സവ് ആഘോഷങ്ങളിലും അദ്ദേഹം സംബന്ധിക്കും.

ഉപരാഷ്ട്രപതിയായി ചുമതലയേറ്റ ശ്രീ മുളള അദ്ദേഹത്തിന്റെ ആദ്യ ഛത്തീസ്ഗഡ് സന്ദർശനമാണിത്.



BIHAR

ബീഹാറിൽ ഒന്നാം ഘട്ട നിയമസഭാ തിരഞ്ഞെടുപ്പിന്റെ പരസ്യ പ്രചാരണം അവസാനിച്ചു. 18 ജില്ലകളിലെ 121 നിയമസഭാ മണ്ഡലങ്ങളിൽ മറ്റൊന്നാണ് വോട്ടെടുപ്പ്. ബിജെപി, ജനതാദൾ (യുണൈറ്റഡ്), രാഷ്ട്രീയ ജനതാദൾ, കോൺഗ്രസ് തുടങ്ങിയ പാർട്ടികളുടെ പ്രമുഖ നേതാക്കൾ ഇന്ന് നിരവധി പ്രചാരണ റാലികളിൽ സംസാരിച്ചു. ദർഭംഗയിൽ നടന്ന റാലിയെ മുതിർന്ന ബിജെപി നേതാവും കേന്ദ്ര ആഭ്യന്തര മന്ത്രിയുമായ അമിത് ഷാ അഭിസംബോധന ചെയ്തു. ദർഭംഗയിലെ ബിജെപി സ്ഥാനാർത്ഥിയായി ബിജെപി നേതാവും ഉത്തർപ്രദേശ് മുഖ്യമന്ത്രിയുമായ യോഗി ആദിത്യനാഥ് പ്രചാരണം നടത്തി. ജനതാദൾ (യുണൈറ്റഡ്) പ്രസിഡന്റും

മുഖ്യമന്ത്രിയുമായ
കുമാർ ത്രിവേണിഗഞ്ചിൽ
അഭിസംബോധന

നിതീഷ്
റാലിയെ

ചെയ്തു. മഹാഗത്ബന്ധന്റെ മുഖ്യമന്ത്രി
സ്ഥാനാർത്ഥിയും ആർജ്ജവി നേതാവുമായ
തേജസ്വി യാദവ് പട്നയിൽ പ്രചാരണം
നടത്തി.



PM-MERA BOOTH

മേരാ ബൂത്ത് സബ്സെ മസ്ബൂത്ത്
പരിപാടിയുടെ ഭാഗമായി, ബിജെപി മുതിർന്ന
നേതാവും പ്രധാനമന്ത്രിയുമായ നരേന്ദ്ര
മോദിബിഹാറിലെ സ്ത്രീകളുമായി
സംവദിച്ചു. ബിഹാർ നിയമസഭാ
തെരഞ്ഞെടുപ്പിൽ എൻഡിഎ വൻ വിജയം
നേടുമെന്ന് അദ്ദേഹം ആത്മവിശ്വാസം
പ്രകടിപ്പിച്ചു.



SIR PHASE 2-LAUNCH(INTRO)

രാജ്യത്ത് രണ്ടാംഘട്ട തീവ്ര വോട്ടർപട്ടിക
പരിഷ്കരണം ആരംഭിച്ച് കേന്ദ്ര തിരഞ്ഞെടുപ്പ്

കമ്മിറ്റി ന്. കേരളമുൾപ്പെടെ ഒമ്പത് സംസ്ഥാനങ്ങളും മൂന്ന് കേന്ദ്രഭരണ പ്രദേശങ്ങളുമാണ് രണ്ടാം ഘട്ടത്തിൽ ഉൾപ്പെട്ടിട്ടുള്ളത്. നടപടിക്രമങ്ങളുടെ ഭാഗമായി കേരളത്തിൽ BLO മാർ വീടുകളിൽ നേരിട്ടെത്തി എന്യൂമറേഷൻ ഫോം വിതരണം ചെയ്തു തുടങ്ങി.

*വിശദാംശങ്ങളിലേക്ക്.....
(വോയിസ്)*



SIR PHASE 2-LAUNCH(VOICE)

കേരളത്തിന് പുറമെ തമിഴ്നാട്, ഗോവ, ഗുജറാത്ത്, മധ്യപ്രദേശ്, ഛത്തീസ്ഗഡ്, രാജസ്ഥാൻ, ഉത്തർപ്രദേശ്, പശ്ചിമബംഗാൾ, ആൻഡമാൻ നിക്കോബാർദ്വീപുകൾ, ലക്ഷദ്വീപ്, പുതുച്ചേരി, എന്നിവയാണ് രണ്ടാം ഘട്ടത്തിൽ ഉൾപ്പെടുന്നത്. 12 ഇടങ്ങളിലുമായി ഏകദേശം 51 കോടി വോട്ടർമാരാണുള്ളത്. എന്യൂമറേഷൻ ഫോം പൂരിപ്പിച്ച് തിരികെ

സമർപ്പിക്കാനുള്ള അവസാന തീയതി അടുത്ത മാസം നാലിനാണ്. ഡിസംബർ 9 ന് കരട് വോട്ടർ പട്ടിക പ്രസിദ്ധീകരിക്കും. കരട് പട്ടിക സംബന്ധിച്ച പരാതികൾ 2026 ജനുവരി 8 ന് മുൻപ് സമർപ്പിക്കണം. ജനുവരി 9 മുതൽ ജനുവരി 31 വരെ ഇതിന്മേലുള്ള പരിശോധന നടക്കും. അന്തിമ വോട്ടർ പട്ടിക ഫെബ്രുവരി 7 ന് പ്രസിദ്ധീകരിക്കും. 2003-ലെ വോട്ടർ പട്ടികയിൽ പേരുള്ളവർ അധിക രേഖകളൊന്നും സമർപ്പിക്കേണ്ടതില്ല. നിയമവിരുദ്ധ കുടിയേറ്റക്കാർ ഉൾപ്പെടെ യോഗ്യതയില്ലാത്ത പേരുകൾ നീക്കം ചെയ്യുമ്പോൾ യോഗ്യരായ ഒരു പൗരനെയും പട്ടികയിൽ നിന്ന് ഒഴിവാക്കുന്നില്ലെന്ന് ഉറപ്പാക്കുക എന്നതാണ് ലക്ഷ്യമിടുന്നതെന്ന് കേന്ദ്ര തിരഞ്ഞെടുപ്പ് കമ്മീഷൻ വ്യക്തമാക്കുന്നു.

ന്യൂസ് ഡസ്ക് ആകാശവാണി.....



VOTERS LIST

കേരളത്തിൽ തദ്ദേശ തെരഞ്ഞെടുപ്പിനായുള്ള വോട്ടർ പട്ടികയിൽ പേരു ചേർക്കാൻ നാളെ കൂടി അവസരം. കഴിഞ്ഞ മാസം 25 ന് പ്രസിദ്ധീകരിച്ച അന്തിമവോട്ടർപട്ടികയിൽ ഉൾപ്പെട്ടിട്ടില്ലാത്ത അർഹരായവർക്കാണ് പട്ടികയിൽ പേര് ചേർക്കുന്നതിനാണ് അവസരം.

KIFBI

കിഫ്ബി കേരളത്തിൽ വികസനക്കുതിപ്പ് കൊണ്ടു വന്നെന്ന് മുഖ്യമന്ത്രി പിണറായി വിജയൻ. കിഫ്ബിയുടെ രജത ജൂബിലി ആഘോഷം നിശാഗന്ധി ഓഡിറ്റോറിയത്തിൽ ഉദ്ഘാടനം ചെയ്തു സംസാരിക്കുകയായിരുന്നു അദ്ദേഹം. കിഫ്ബിയുടെ പ്രസക്തി ഗൗരവപൂർവ്വം ആലോചിക്കേണ്ടതാണെന്നും അദ്ദേഹം പറഞ്ഞു. കിഫ്ബി സ്മരണികയും മലയാളം മാസികയും ബോട്ട് സോഫ്റ്റ് വെയറും മുഖ്യമന്ത്രി പ്രകാശനം ചെയ്തു. മികച്ച പ്രവർത്തനം കാഴ്ചവച്ച പദ്ധതി നിർവഹണ ഏജൻസികൾ, കരാറുകാർ, മത്സര വിജയികൾ തുടങ്ങിയവർക്കുള്ള

പുരസ്കാരങ്ങളും മുഖ്യമന്ത്രി വിതരണം ചെയ്തു.



JAISHANKAR-GIDEON SA AR (INTRO)

ഗാസ സമാധാന പദ്ധതിയെ ഇന്ത്യ പിന്തുണയ്ക്കുന്നതായി വിദേശകാര്യ മന്ത്രി എസ്. ജയശങ്കർ. ന്യൂഡൽഹിയിൽ ഇസ്രായേൽ വിദേശകാര്യ മന്ത്രി ഗിഡിയോൺ സർ മായുള്ള കൂടിക്കാഴ്ചയിൽ സംസാരിക്കുകയായിരുന്നു അദ്ദേഹം. ഗാസ സമാധാന പദ്ധതി മേഖലയിൽ ശാശ്വത പരിഹാരത്തിന് വഴിയൊരുക്കുമെന്ന് പ്രതീക്ഷിക്കുന്നതായും അദ്ദേഹം പറഞ്ഞു. ഇന്ത്യയും ഇസ്രായേലും തമ്മിലുള്ള നയതന്ത്ര പങ്കാളിത്തം ദൃഢമാണെന്നും പരീക്ഷണ സമയങ്ങളിൽ ഇരുരാജ്യങ്ങളും ഒരുമിച്ച് നിന്നിട്ടുണ്ടെന്നും അദ്ദേഹം വ്യക്തമാക്കി. ഇന്ത്യയും ഇസ്രായേലും തീവ്രവാദ ഭീമിനെ നേരിടുന്നതായും തീവ്രവാദത്തെ നേരിടേണ്ടത് ഇരു രാജ്യങ്ങളുടേയും

അനിവാര്യതയാണെന്നും വിദേശകാര്യ മന്ത്രി പറഞ്ഞു .

(വോയിസ്)



MINISTER GEORGE KURIEN

ഫിറീസ് മേഖല വികസനത്തിൽ കേരളം വലിയ മുന്നേറ്റം നടത്തിയതായി കേന്ദ്ര സഹമന്ത്രി ജോർജ്ജ് കുര്യൻ. കോഴിക്കോട് കോർപ്പറേറ്റിൻ ന്യൂ സെൻട്രൽ മാർക്കറ്റിൻറെ ശിലാസ്ഥാപനം ഓൺലൈനായി നിർവ്വഹിക്കുകയായിരുന്നു അദ്ദേഹം. ഹാർബറുകളുടേയും ഫിഷ് ലാന്റിംഗ് സെന്ററുകളുടേയും മാർക്കറ്റുകളുടേയും വികസനത്തിൽ കേരളം മുന്നിലെന്നും അദ്ദേഹം പറഞ്ഞു.



LALLAN- FIR

ബീഹാറിൽ, മാതൃകാ പെരുമാറ്റച്ചട്ടം ലംഘിച്ചു എന്നാരോപിച്ച് ജനതാദൾ (യുണൈറ്റഡ്) നേതാവും

കേന്ദ്രമന്ത്രിയുമായ രാജീവ് രഞ്ജൻ എന്ന ലല്ലൻ സിംഗിനെതിരെ എഫ്.ഐ.ആർ. രജിസ്റ്റർ ചെയ്തു. പട്ന ജില്ലാ മജിസ്ട്രേറ്റാണ് ഇതു സംബന്ധിച്ച ഔദ്യോഗിക പ്രസ്താവന പുറത്തിറക്കിയത്. നിരീക്ഷണ സംഘം വീഡിയോ ദൃശ്യങ്ങൾ പരിശോധിച്ച ശേഷിമാണ് ജനപ്രാതിനിധ്യ നിയമത്തിലെ പ്രസക്തമായ വകുപ്പുകൾ പ്രകാരം എഫ്.ഐ.ആർ. രജിസ്റ്റർ ചെയ്തത്.



NDIA-HADR JAMAICA

മെലിസ ചുഴലിക്കാറ്റ് ബാധിച്ച ജമൈക്കയ്ക്കും ക്യൂബയ്ക്കും സഹായം കൈമാറി ഇന്ത്യ. ന്യൂഡൽഹിയിൽ നിന്ന് ഇരു രാജ്യങ്ങൾക്കുമായി ഏകദേശം 20 ടൺ സാധനങ്ങൾ വീതമാണ് ഇന്ന് അയച്ചത്. ഇന്ത്യൻ വ്യോമസേനയുടെ വിമാനം വഴി സഹായങ്ങൾ എത്തിച്ചതായി വിദേശകാര്യ മന്ത്രി എസ്. ജയശങ്കർ സമൂഹ മാധ്യമത്തിൽ അറിയിച്ചു. പുനരധിവാസ പ്രവർത്തനങ്ങൾക്കുള്ള ഉൽപ്പന്നങ്ങൾ,

ഭക്ഷണവും നിത്യോപയോഗ സാധനങ്ങൾ, മരുന്നുകൾ, മെഡിക്കൽ ഉപകരണങ്ങൾ എന്നിവ ഇന്ത്യ കൈമാറി. പ്രകൃതിദുരന്തങ്ങൾ നേരിടുന്നതിൽ ഇന്ത്യ, ഗ്ലോബൽ സൗത്ത് പങ്കാളികൾക്കൊപ്പം ഉറച്ചുനിൽക്കുമെന്ന് ശ്രീ ജയശങ്കർ പറഞ്ഞു.



CM

രണ്ടാംഘട്ട തീവ്ര വോട്ടർപട്ടിക പരിഷ്കരണം സംബന്ധിച്ച് കേരളത്തിലെ വിവിധ യങ്ങൾ ചർച്ച ചെയ്യാൻ മുഖ്യമന്ത്രിയുടെ അധ്യക്ഷതയിൽ നാളെ സർവ്വകക്ഷിയോഗം വിളിച്ചു ചേർത്തു. നാളെ വൈകിട്ട് 4.30ന് ഓൺലൈനായാണ് യോഗം



FS-UK VISIT

വിദേശകാര്യ സെക്രട്ടറി വിക്രം മിസ്രി ഔദ്യോഗിക സന്ദർശനത്തിനായി ലണ്ടനിലെത്തി. ഇരു രാജ്യങ്ങളും തമ്മിലുള്ള സമഗ്ര തന്ത്രപരമായ പങ്കാളിത്തത്തെ ശക്തിപ്പെടുത്തുകയും പ്രധാന

മേഖലകളിലെ

സഹകരണം മെച്ചപ്പെടുത്തുകയും സന്ദർശനത്തിന്റെ ലക്ഷ്യമെന്ന് ഇന്ത്യൻ ഹൈക്കമ്മീഷൻ പറഞ്ഞു.



K N BALAGOPAL

സ്കൂൾ ഉച്ചഭക്ഷണ പദ്ധതിയ്ക്കായി 75.31 കോടി രൂപ അനുവദിച്ചതായി ധനമന്ത്രി കെ എൻ ബാലഗോപാൽ . പാചക തൊഴിലാളികളുടെ ഓണറേറിയം ഉൾപ്പെടെയുള്ളവയ്ക്കാണ് തുക അനുവദിച്ചത്. കാട്ടാക്കട ജംഗ്ഷൻ വികസനവും റിങ് റോഡ് വികസനവുമായി ബന്ധപ്പെട്ട സ്ഥലം ഏറ്റെടുക്കുന്നതിന് 19.65 കോടി രൂപയും അനുവദിച്ചതായി ധനമന്ത്രി അറിയിച്ചു



